

1. Il-Għanja tas-Sittin (*)

Jien il-lejla ġejt ingħanni,
nġħanni l-għanja tas-sittin;
intom f'wiċċkom tifirhuli;
u f'qalbkom tgħidu “miskin!”

Kulhadd jgħidli “Alla jbierek!
qisek għadek xi żagħżuġh!”
‘Mma m’intomx qed tidhku bija:
jiena nagħraf sew l-uċuh.

“Kemmi hu sbejjah!”, ommi qalet,
malli ratni u ferħet shih;
ma nafx l-għala, għaliex f’għomri
hadd ma qal li jien sabih.

Haġa waħda naf li qalu:
li qalbi mimlija hrara,
illi nhobb il-proxxmu tiegħi,
u li ‘l hadd qatt m’għamilt hsara.

Jiena xjaht, ‘mma m’iniex nannu
qed nistenna din l-aħbar;
ibni u binti biex jagħmluni
qegħdin jagħmlu mill-aħjar. (**)

Jien twelidt sittin sen’ ilu,
jum it-Tnejn tal-Karnival;
fil-ħanut taht id-dar t’ommi
l-għana kien jgħanni rahhal.

Mill-ħanut taht id-dar t’ommi
il-għanja helwa maltija
telgħet dahlet ġewwa qalbi
biex għal dejjem tibqa’ fija.

U mal-għanja f’qalbi dahlet
il-bluha ta’ dak inhar;
li ma kontx il-veru ibleh
flok ministru sirt ċakkar.

Jien il-lejla ġejt ingħanni,
nġħanni l-ġħanja tas-sittin;
ilkoll lilkom il-ħajr nagħti
l'ġħamiltuli dal-festin.

Inrodd ħajr jien lilkom kollha
tal-imħabba u l-attenzjoni,
iżda jekk veru tħobbuni
ibagħtuni bil-pensjoni!

() Dawn l-ġħanjiet jien qabbilthom ġħall-ikla li ġħamluli l-ħbieb tiegħi fil-Golden Sands Hotel, Ġħajn Tuffieħa, is-Sibt, 19 ta' Frar 1972, il-jum li ġħalaqt is-sittin.*

*(**) Fl-aħħar sirt nannu. Marika, imsemmija ġħal marti mejta, twieldet minn ibni John fid-29 t'Awwissu 1973, u Antonella, imsemmija ġħalija, twieldet minn binti Rose Marie fit-18 ta' Novembru tal-istess sena.*